

न्यायालय उपखण्ड अधिकारी, अटरू जिला बारां (राज.)

पीठासीन अधिकारी:- दिनेश कुमार मीणा आर.ए.एस.
दायर दिनांक: 16/12/2022

प्रकरण सं० 13/2022

रजि० नं०-2022/333

उनवान

1. मंजू बेवा लक्ष्मीचन्द आयु 41 साल
2. अनिल पुत्र लक्ष्मीचन्द आयु 21 साल
3. सुनील पुत्र लक्ष्मीचन्द आयु 19 साल जाति माली निवासीगण ग्राम गोरडीजागीर ग्राम पंचायत ननावता तहसील अटरू जिला बारां राज०

अपीलान्टस

बनाम

1. ग्राम पंचायत ननावता तहसील अटरू जिला बारा (राज०)।

रेस्पोंडेन्ट

अपील बनाराजगी इन्तकाल नंबर 1406 दिनांक 13.10.2022 तस्दीक दिनांक 7.11.2022

ग्राम पंचायत ननावता

उपस्थिति :-

अपीलान्टस :-विद्वान अभिभाषक श्री बृजराजसिंह

निर्णय

दिनांक: 16/05/2023

पत्रावली प्रशासन गांवों के संग अभियान 2023 कैम्प ननावता में पेश हुई। अभिभाषक अपीलान्टस उपस्थित। रेस्पोंडेन्ट उपस्थित। अपीलार्थीगण की ओर से यह अपील ग्राम पंचायत ननावता के नामान्तरण आदेश 1406 दिनांक 7.11.2022 के विरुद्ध पेश की गई जिसे न्यायालय द्वारा दर्ज रजि० किया गया।

2. इस अपील के निस्तारण हेतु सुसंगत तथ्य संक्षिप्त में इस प्रकार से है कि ग्राम गोरडी जागीर पटवार मण्डल ननावता तहसील अटरू मे आराजियात खाता संख्या 74 में अपीलान्ट कम 1 के पति एंव कम 2 व 3 के पिता लक्ष्मीचन्द एंव सीताबाई पुत्री लटूर की खातेदारी में दर्ज थी

जिसमे खातेदार सीताबाई पुत्री लटूरलाल का 1/16 एवं लक्ष्मीचन्द का 1/16 हक हिस्सा निहित था। किन्तू खातेदार सीताबाई ने अपने जीवनकाल मे ही अपने सगे भाई लक्ष्मीचन्द के पक्ष में जर्ज रजिस्टर्ड हक त्याग पत्र दिनांक 24.7.2019 से अपने हिस्से की 1/16 हिस्सा भूमि का हक त्याग कर दिया किन्तू हक त्याग होने के पश्चात दिनांक 26.5.2022 को लक्ष्मीचन्द का स्वर्गवास हो गया इस कारण कार्यवाही नामान्तरण मे लक्ष्मीचन्द का नाम राजस्व रिकार्ड मे दर्ज नहीं हो सका और नामान्तरण संख्या 1406 दिनांक 07.11.2022 को इस टिप्पणी के साथ कि दोनो पक्ष अनुपस्थित होने के कारण नामान्तरण अस्वीकार किया जाता है, निरस्त कर दिया जिससे अप्रसन्न होकर यह अपील माननीय न्यायालय मे प्रस्तुत की जा रही है। सीताबाई उक्त खाते में दर्ज आराजी की 1/16 हिस्से की स्वतंत्र खातेदारा थी जिसने अपनी स्वेच्छा से अपने हिस्से का हक तर्क नामा अपने भाई के नाम निष्पादित करवाया था जिसके आधार पर उक्त भूमि का नामान्तरण लक्ष्मीचंद के नाम खुलना चाहिए था जिसे निरस्त कर भारी भूल की है। अपीलान्ट्स मृतक लक्ष्मीचन्द के विधिक एवं जायज वारिसान एवं उत्तराधिकारी है लक्ष्मीचन्द की मृत्यु हो जाने से उक्त रजिस्टर्ड हक तर्क नामा दिनांक 24.7.2019 के आधार पर उक्त सीताबाई द्वारा निष्पादित कराए गए रजि० हकत्याग नामा के आधार पर लक्ष्मीचन्द की मृत्यु उपरान्त अपीलान्ट्स के नाम इन्तकाल खोलना चाहिए था क्योंकि अपीलान्ट्स ही मृतक लक्ष्मीचन्द के एकमात्र विधिक वारिसान है। उक्त नामान्तरण की अपीलान्ट्स को जानकारी नही थी। हल्का पटवारी से उक्त नामान्तरण हेतु 5.12.2022 को जानकारी की तो पता चला कि उक्त नामान्तरण निरस्त कर दिया गया है इस पर अपीलान्ट्स ने दिनांक 6.12.22 को नकल हेतु आवेदन किया और 6.12.22 को नकल इन्तकाल प्राप्त होने से अपील अवधि मध्य प्रस्तुत है। धारा 5 मियाद अधिनियम के अन्तर्गत प्रथक से आवेदन पेश है। अन्य कारण वक्त बहस निवेदन किए जावेगे। न्यायालय श्रीमान को अपील का श्रवणाधिकार व क्षेत्राधिकार प्राप्त है। अपील उचित न्यायशुल्क पर प्रस्तुत है अतः अपील पेश कर निवेदन है कि इन्तकाल नंबर 1406 दिनांक 13.10.2022 तस्दीक दिनांक 7.11.22 ग्राम पंचायत ननावता को निरस्त कर लक्ष्मीचन्द के वारिसान के नाम इन्तकाल खोले जाने के आदेश प्रदान करे।

3. अपील दर्ज रजिस्टर किया गया। रेस्पोंडेन्ट की तलबी जर्ज सम्मन की गई। रेस्पोंडेन्ट स्वयं कोर्ट केम्प में उपस्थित लेकिन जवाब अपील पेश नहीं करने के कारण मुताबिक आदेशिका दिनांक 16.05.2023 कैम्प कोर्ट ननावता में जवाब अपील बन्द किया गया।

4. प्रकरण में रेस्पोजेन्ट/नोनअपीलांट ग्राम पंचायत ननावता द्वारा रजि० हकत्याग दिनांक 24.07.2019 के आधार पर इंतकाल तस्दीक न करके इस आशय की टिप्पणी के साथ "कि दोनों पक्ष उपस्थित नहीं है", बिना मैरिट के नामान्तरण खारिज कर दिया गया। उक्त नामान्तरण आदेश से व्यथित होकर अपीलार्थी की ओर से यह अपील पेश की गई।

5. अपीलांटस द्वारा अपने समर्थन में दस्तावेजी साक्ष्य ग्राम गोरडी जागीर के नामान्तरण संख्या 1406 दिनांक 07.11.2022 की सत्य प्रतिलिपी, रजि० हकत्यागनामा दिनांक 24.07.2019, हकत्यागकर्ता सीताबाई की सहमति पत्र दिनांक 16.05.2023 की प्रति पेश किये गये।

6. अभिभाषक अपीलान्ट एवं रेस्पोजेन्ट की बहस सुनी। अभिभाषक अपीलान्ट ने अपील में अंकित बिन्दुओं को दोहराते हुए कथन किया कि ग्राम गोरेडी जागीर तहसील अटरू मे आराजियात तात्कालीन खाता संख्या 77 कुल किता 10 कुल रकबा 4.17 है० में सहखातेदार सीताबाई द्वारा अपने दर्ज हिस्से 1/16 का अपने सगे भाई अपीलांटस के पति/पिता लक्ष्मीचन्द के पक्ष में जर्ये रजिस्टर्ड हक त्याग पत्र दिनांक 24.07.2019 से हकत्याग कर किया है। तहसील के सेग्रिगेशन के दौरान पुराने खाता संख्या 77 से दो नये खाते खाता संख्या 74 किता 1 रकबा 0.34 है० एवं खाता संख्या 75 कुल किता 9 कुल रकबा 3.83 है० बनाये गये है। अपीलान्टस ने उक्त हक त्याग पत्र के आधार पर रेस्पोजेन्ट ग्राम पंचायत ननावता को आवेदन प्रस्तुत कर इन्तकाल अपने नाम दर्ज कराने हेतु निवेदन किया किन्तु रेस्पोजेन्ट/ग्राम पंचायत ननावता द्वारा बिना किसी मेरिट के केवल इस टिप्पणी के साथ "कि दोनो पक्ष अनुपस्थित होने के कारण" नामान्तरण संख्या 1406 दिनांक 07.11.2022 खारिज कर दिया गया जबकि रेस्पोजेन्ट ग्राम पंचायत को रजि० दस्तावेज के आधार पर इंतकाल खारिज करने का कोई अधिकार नहीं है। यदि रेस्पोजेन्ट ग्राम पंचायत को रजि० हकत्याग पत्र में कोई कानूनी संदेह था तो नामान्तरण खारिज करने के बजाया धारा 135 (2) राजस्थान भू राजस्व अधिनियम 1956 के अधीन तहसीलदार अटरू को स्थानान्तरण किया जाना चाहिए था। लेकिन ग्राम पंचायत ननावता के सरपंच द्वारा अपीलार्थी से व्यक्तिगत व चुनावी दुश्मनी रखते हुऐ बिना मेरिट के जानबूझकर इंतकाल खारिज किया गया।

7. अभिभाषक अपीलांट द्वारा यह भी तर्क किया गया कि दिनांक 07.11.2022 को कानूनी रूप से ग्राम पंचायत ननावता में कोरम की बैठक का न तो कोई आयोजन हुआ और न ही कोई कोरम सदस्य उपस्थित हुआ। ग्राम पंचायत ननावता के द्वारा पंचायती राज नियम 1996

के प्रावधानों के अनुसार न ही 07.11.2022 की कोरम बैठक की 7 दिवस पूर्व वार्ड पंच व अन्य सदस्यों को लिखित सूचना दी गई। सरपंच ग्राम पंचायत ननावता द्वारा सभी कोरमों का आयोजन पंचायती राज अधिनियमों के विरुद्ध अपने घर नयागांव किया जाता है और बैंक डेट में कुछेक कोरम सदस्यों को बुलाकर हस्ताक्षर करा लिये जाते हैं। अतः दिनांक 07.11.2022 को ग्राम पंचायत द्वारा विधि विरुद्ध तरीके से बिना कोरम की बैठक बुलाये नामान्तरण खारिज किया गया था।

8. ग्राम पंचायत ननावता की ओर से ग्राम विकास अधिकारी द्वारा बहस के दौरान कथन किया गया कि ग्राम पंचायत द्वारा दिनांक 07.11.2022 को पंचायतीराज नियमों के अनुसार ही कोरम बैठक का आयोजन किया था और कोरम द्वारा हकत्यागकर्ता सीताबाई व हकत्याग ग्रहिता को उपस्थित होने के लिए कहा गया लेकिन दोनों के कोरम के समक्ष उपस्थित नहीं होने पर नामान्तरण संख्या 1406 खारिज किया गया था। यदि मेरिट के आधार पर न्यायालय इंतकाल खोलना उचित समझती है तो ग्राम पंचायत ननावता को कोई आपत्ति नहीं है।

9. अभिभाषक अपीलांट एवं रेस्पोंडेंट की बहस के प्रकाश में पत्रावली का अवलोकन किया गया। अपीलांट द्वारा पेश रजि० हकत्याग पत्र दिनांक 24.07.2019 के अवलोकन से स्पष्ट है कि हकत्यागकर्ता सीताबाई द्वारा ग्राम गोरडी की आराजी तात्कालीन खाता संख्या 77 कुल किता 10 कुल रकबा 4.17 है० शामिल आराजी में अपने दर्ज हिस्से 1/16 का अपने भाई व सहखातेदार लक्ष्मीचन्द के पक्ष में हकत्याग किया गया है। यह तथ्य स्पष्ट है कि तहसील अटरू के सेग्रिगेशन के बाद खाता संख्या 77 से दो नये खाते खाता संख्या 74 ख०नं० 845 रकबा 0.34 है० एवं खाता संख्या 75 कुल किता 9 कुल रकबा 3.83 है० बने है जिसमें हकत्यागकर्ता सीताबाई पुत्री लटूरलाल 1/16 हिस्से की सहखातेदार दर्ज है। पत्रावली पर रेस्पोंडेंट द्वारा कोई भी ऐसा तथ्य या दस्तावेज पेश नहीं किया जो यह साबित करता हो कि उक्त रजि० हकत्याग को किसी सक्षम न्यायालय से खारिज किया गया हो। रजि. हकत्याग पत्र को सक्षम सिविल न्यायालय द्वारा ही खारिज किया जा सकता है, ग्राम पंचायत द्वारा नहीं। हकत्याग कर्ता सीताबाई पुत्री लटूर द्वारा प्रशासन गावों के संग अभियान केम्प ननावता दिनांक 16.05.2023 में स्वयं उपस्थित होकर यह स्वीकार किया है कि उसने बिना किसी प्रतिफल प्राप्त किये अपने भाई लक्ष्मीचन्द पुत्र लटूर जाति माली के पक्ष में रजि० हक त्याग दिनांक 24.07.2019 को निष्पादित करवाया था। अतः यह तथ्य निर्विवादित है कि पेश रजि० हकत्याग पत्र दिनांक 24.07.2019 संदेह से परे है। पंचायतीराज

नियम 1996 के नियम 39 से 46 के प्रावधानों के अनुसार रजि० दस्तावेज के आधार पर नामान्तरण तस्दीक करते समय कोरम के समक्ष पक्षकारों का उपस्थित होना आवश्यक नहीं है। रेस्पोंडेंट द्वारा न तो दिनांक 07.11.2022 को आयोजित कोरम की बैठक की नोटिस/सूचना अन्तर्गत नियम 40 पंचायतीराज नियम 1996 का साक्ष्य पेश किया और न ही नियम 44 अन्तर्गत बैठक कार्यवाही के कार्यवृत्त का दस्तावेज पेश किया है। यदि ग्राम पंचायत को किसी कानूनी बिन्दु के आधार पर इस रजि० हकत्याग पत्र पर कोई संदेह था तो प्रकरण अन्तर्गत धारा 135(2) राजस्थान भू राजस्व अधिनियम 1956 तहसीलदार अटरू के समक्ष स्थानान्तरण किया जाना चाहिए था लेकिन मेरिट को ध्यान में न रखकर सिर्फ कोरम के समक्ष पक्षकारों की अनुपस्थिति के आधार पर इंतकाल खारिज किया जाना विधि विरुद्ध है।

10. उपरोक्त विवेचन एवं विश्लेषण के आधार पर अपीलार्थी की अपील विरुद्ध रेस्पोंडेंट नामान्तरण आदेश संख्या 1406 दिनांक 07.11.2022 स्वीकार योग्य है।

—::क्रियात्मक आदेश ::—

उपरोक्त विवेचन एवं रजि० हकत्याग दिनांक 24.07.2019 के आधार पर अपीलान्टस की अपील अन्तर्गत धारा 75 (डी) एल०आर० एक्ट स्वीकार की जाती है। रेस्पोंडेंट द्वारा नामान्तरण संख्या 1406 दिनांक 07.11.2022 की कार्यवाही को अवैध व प्रभाव शून्य घोषित किया जाता है। तहसीलदार अटरू को आदेश दिये जाते हैं कि ग्राम गोरडी जागीर की आराजी हाल खाता संख्या 74 ख०नं० 845 रकबा 0.34 हे० एवं खाता संख्या 75 कुल किता 9 कुल रकबा 3.83 है० पर रजि० हकत्याग पत्र दिनांक 24.07.2019 के आधार पर 1/16 हिस्से पर लक्ष्मीचन्द पुत्र लटूर लाल माली के पक्ष में नियमानुसार नामान्तरण तस्दीक कर राजस्व रिकार्ड में अमल दरामद करें। यदि लक्ष्मीचन्द पुत्र लटूरलाल फौत हो चुका हो तो हकत्याग का इन्तकाल दर्ज होने के बाद वारीसान की जांच कर फौती इन्तकाल भी तस्दीक किया जावे।

निर्णय आज दिनांक 16/05/2023 को मेरे द्वारा लिखवाया जाकर खुले न्यायालय में सुनाया गया।

(दिनेश कुमार मीणा)
उपखण्ड अधिकारी
अटरू जिला बारां